

eul_wid: aa-u-ac

Ἡσίοδος · Hesiod

Works and Days

Ἔργα καὶ Ἡμέραι

Period: Ἀρχαϊκή Archaic
Dialect: Ἑπική Epic (Homeric)
Domain: Ἔπος Epic
Format: Ἑμμετρος Verse

1 Μοῦσαι Πιερίηθεν ἀοιδῆσι κλείουσαι,
2 δεῦτε Δί' ἐννέπετε, σφέτερον πατέρ' ὑμνεIOUSAI.
3 ὄν τε διὰ βροτοὶ ἄνδρες ὁμῶς ἄφατοί τε φατοί τε,
4 ῥητοί τ' ἄρρητοί τε Διὸς μέγαλοιο ἔκητι.
5 ῥέα μὲν γὰρ βριάει, ῥέα δὲ βριάοντα χαλέπτει,
6 ῥεῖα δ' ἀρίζηλον μινύθει καὶ ἄδηλον ἀέξει,
7 ῥεῖα δέ τ' ἰθύνει σκολιὸν καὶ ἀγήνορα κάρφει
8 Ζεὺς ὑψιβρεμέτης, ὃς ὑπέρτατα δῶματα ναίει.
9 κλυθὶ ἰδὼν αἰῶν τε, δίκη δ' ἴθυνε θέμιστας
10 τύνη· ἐγὼ δέ κε Πέρση ἐτήτυμα μυθησαίμην.
11 Οὐκ ἄρα μοῦνον ἔην Ἑρίδων γένος, ἀλλ' ἐπὶ γαῖαν
12 εἰσὶ δύω τήν μὲν κεν ἐπαινέσειε νοήσας,
13 ἥ δ' ἐπιμωμητή· διὰ δ' ἄνδιχα θυμὸν ἔχουσιν.
14 ἥ μὲν γὰρ πόλεμόν τε κακὸν καὶ δῆριν ὀφέλλει,
15 σχετλίη· οὐ τις τήν γε φιλεῖ βροτός, ἀλλ' ὑπ' ἀνάγκης
16 ἀθανάτων βουλῆσιν Ἔριν τιμῶσι βαρεῖαν.
17 τὴν δ' ἐτέρην προτέρην μὲν ἐγείνατο Νὺξ ἐρεβεννή,
18 θῆκε δέ μιν Κρονίδης ὑψίζυγος, αἰθέρι ναίων,
19 γαίης [τ'] ἐν ρίζησι καὶ ἀνδράσι πολλὸν ἀμείνω·
20 ἥ τε καὶ ἀπάλαμόν περ ὁμῶς ἐπὶ ἔργον ἐγείρει·
21 εἰς ἕτερον γάρ τις τε ἴδεν ἔργοιο χατίζων
22 πλούσιον, ὃς σπεύδει μὲν ἀρόμεναι ἡδὲ φυτεύειν
23 οἶκόν τ' εὖ θέσθαι· ζηλοῖ δέ τε γείτονα γείτων
24 εἰς ἄφενος σπεύδοντ'· ἀγαθὴ δ' Ἔρις ἦδε βροτοῖσιν.
25 καὶ κεραμεὺς κεραμεῖ κοτέει καὶ τέκτονι τέκτων,

26 καὶ πτωχὸς πτωχῷ φθονέει καὶ αἰδοῦς αἰδοῖ.
27 [para] Ὡ Πέρση, σὺ δὲ ταῦτα τεῶ ἐνικάτθεο θυμῷ,
28 μηδέ σ' Ἔρις κακόχαρτος ἀπ' ἔργου θυμὸν ἐρύκοι
29 νείκε' ὀπιπεύοντ' ἀγορῆς ἐπακουὸν ἐόντα.
30 ὦρῃ γάρ τ' ὀλίγη πέλεται νεικέων τ' ἀγορέων τε
31 ᾧτινι μὴ βίος ἔνδον ἐπηετανὸς κατάκειται
32 ὠραῖος, τὸν γαῖα φέρει, Δημήτερος ἀκτὴν.
33 τοῦ κε κορεσσάμενος νείκεα καὶ δῆριν ὀφέλλοις
34 κτήμας' ἐπ' ἀλλοτρίοις. σοὶ δ' οὐκέτι δεύτερον ἔσται
35 ὧδ' ἔρδειν· ἀλλ' αὖθι διακρινώμεθα νεῖκος
36 ἰθείησι δίκης, αἵ τ' ἐκ Διὸς εἰσιν ἄρισταί.
37 ἥδη μὲν γὰρ κλῆρον ἐδασσάμεθ', ἄλλα τε πολλὰ
38 ἀρπάζων ἐφόρεις μέγα κυδαίνων βασιλῆας
39 δωροφάγους, οἳ τήνδε δίκην ἐθέλουσι δικάσσαι.
40 νῆπιοι, οὐδὲ ἴσασιν ὅσῳ πλέον ἤμισυ παντὸς
41 οὐδ' ὅσον ἐν μαλάχῃ τε καὶ ἀσφοδέλῳ μέγ' ὄνειαρ.
42 [para] Κρύψαντες γὰρ ἔχουσι θεοὶ βίον ἀνθρώποισιν.
43 ῥηιδίως γάρ κεν καὶ ἐπ' ἥματι ἐργάσσαιο,
44 ὥστε σε κεῖς ἐνιαυτὸν ἔχειν καὶ ἀεργὸν ἐόντα·
45 αἰψά κε πηδάλιον μὲν ὑπὲρ καπνοῦ καταθεῖο,
46 ἔργα βοῶν δ' ἀπόλοιτο καὶ ἡμιόνων ταλαεργῶν.
47 ἀλλὰ Ζεὺς ἔκρυψε χολωσάμενος φρεσὶ ἥσιν,
48 ὅττι μιν ἐξαπάτησε Προμηθεὺς ἀγκυλομήτης·
49 τοῦνεκ' ἄρ' ἀνθρώποισιν ἐμήσατο κήδεα λυγρά,
50 κρύψε δὲ πῦρ· τὸ μὲν αὖτις ἐὺς πάις Ἰαπετοῖο
51 ἔκλεψ' ἀνθρώποισι Διὸς παρὰ μητιόεντος
52 ἐν κοίλῳ νάρθηκι, λαθὼν Δία τερπικέραυνον.
53 τὸν δὲ χολωσάμενος προσέφη νεφεληγερέτα Ζεὺς·
54 “Ἰαπετιονίδη, πάντων πέρι μήδεα εἰδώς,
55 χαίρεις πῦρ κλέψας καὶ ἐμὰς φρένας ἡπεροπεύσας,
56 σοὶ τ' αὐτῷ μέγα πῆμα καὶ ἀνδράσιν ἐσσομένοισιν.
57 τοῖς δ' ἐγὼ ἀντὶ πυρὸς δώσω κακόν, ᾧ κεν ἅπαντες
58 τέρπωνται κατὰ θυμὸν ἐὼν κακὸν ἀμφαγαπῶντες.”
59 [para] Ὡς ἔφατ', ἐκ δ' ἐγέλασσε πατὴρ ἀνδρῶν τε θεῶν τε·
60 Ἦφαιστον δ' ἐκέλευσε περικλυτὸν ὅττι τάχιστα
61 γαῖαν ὕδει φύρειν, ἐν δ' ἀνθρώπου θέμεν αὐδὴν
62 καὶ σθένος, ἀθανάτης δὲ θεῆς εἰς ὧπα εἰσκειν
63 παρθενικῆς καλὸν εἶδος ἐπήρατον· αὐτὰρ Ἀθήνην
64

ἔργα διδασκῆσαι, πολυδαίδαλον ἱστὸν ὑφαίνειν·
65 καὶ χάριν ἀμφιχέαι κεφαλῇ χρυσέην Ἀφροδίτην
66 καὶ πόθον ἀργαλέον καὶ γυιοβόρους μελεδώντας
67 ἐν δὲ θέμεν κύνεόν τε νόον καὶ ἐπὶ κλοπὸν ἦθος
68 Ἑρμείην ἥνωγε, διάκτορον Ἀργεΐφόντην.
69 [para] ὧς ἔφαθ', οἳ δ' ἐπίθοντο Διὶ Κρονίωνι ἄνακτι ... [αὐτίκα
70 δ' ἐκ γαίης πλάσσε κλυτὸς Ἀμφιγυήεις
71 παρθένῳ αἰδοίῃ Ἴκελον Κρονίδεω διὰ βουλᾶς
72 ζῶσε δὲ καὶ κόσμησε θεὰ γλαυκῶπις Ἀθήνη·
73 ἀμφὶ δέ οἱ Χάριτές τε θεαὶ καὶ πότνια Πειθὼ
74 ὄρμους χρυσείους ἔθεσαν χροῖ' ἀμφὶ δὲ τήν γε
75 ὦραι καλλίκομοι στέφον ἄνθεσι εἰαρινοῖσιν·
76 πάντα δέ οἱ χροῖ' κόσμον ἐφήρμοσε Παλλὰς Ἀθήνη·]
77 ἐν δ' ἄρα οἱ στήθεσσι διάκτορος Ἀργεΐφόντης
78 ψεύδεά θ' αἰμυλίου τε λόγους καὶ ἐπὶ κλοπὸν ἦθος
79 τεύξε Διὸς βουλῇσι βαρυκτύπου· ἐν δ' ἄρα φωνήν
80 θῆκε θεῶν κῆρυξ, ὀνόμηνε δὲ τήνδε γυναῖκα
81 Πανδώρην, ὅτι πάντες Ὀλύμπια δώματ' ἔχοντες
82 δῶρον ἐδώρησαν, πῆμ' ἀνδράσιν ἀλφηστῆσιν.
83 αὐτὰρ ἐπεὶ δόλον αἰπὺν ἀμήχανον ἐξετέλεσεν,
84 εἰς Ἐπιμηθέα πέμπε πατὴρ κλυτὸν Ἀργεΐφόντην
85 δῶρον ἄγοντα, θεῶν ταχὺν ἄγγελον· οὐδ' Ἐπιμηθεὺς
86 ἐφράσαθ' ὥς οἱ ἔειπε Προμηθεὺς μὴ ποτε δῶρον
87 δέξασθαι παρ Ζηνὸς Ὀλυμπίου, ἀλλ' ἀποπέμπειν
88 ἐξοπίσω, μὴ πού τι κακὸν θνητοῖσι γένηται·
89 αὐτὰρ ὁ δεξάμενος, ὅτε δὴ κακὸν εἶχ', ἐνόησε.
90 Πρὶν μὲν γὰρ ζώεσκον ἐπὶ χθονὶ φῦλ' ἀνθρώπων
91 νόσφιν ἄτερ τε κακῶν καὶ ἄτερ χαλεποῖο πόνοιο
92 νούσων τ' ἀργαλέων, αἳ τ' ἀνδράσι κῆρας ἔδωκαν.
93 [αἶψα γὰρ ἐν κακότητι βροτοὶ καταγερᾶσκουσιν.]
94 ἀλλὰ γυνὴ χεῖρεσσι πίθου μέγα πῶμ' ἀφελοῦσα
95 ἐσκέδασ', ἀνθρώποισι δ' ἐμήσατο κήδεα λυγρὰ.
96 μούνη δ' αὐτόθι Ἑλπίς ἐν ἀρρήκτοις δόμοισιν
97 ἔνδον ἔμεινε πίθου ὑπὸ χεῖλεσιν οὐδὲ θύραζε
98 ἐξέπτῃ· πρόσθεν γὰρ ἐπέμβαλε πῶμα πίθοιο
99 [αἰγιόχου βουλῇσι Διὸς νεφεληγερέταο].
100 ἄλλα δὲ μυρία λυγρὰ κατ' ἀνθρώπους ἀλάληται·
101 πλείη μὲν γὰρ γαῖα κακῶν, πλείη δὲ θάλασσα·
102

νοῦσοι δ' ἀνθρώποισιν ἐφ' ἡμέρη, αἱ δ' ἐπὶ νυκτὶ
 103 αὐτόματοι φοιτῶσι κακὰ θνητοῖσι φέρουσαι
 104 σιγῇ, ἐπεὶ φωνὴν ἐξείλετο μητίετα Ζεὺς.
 105 οὕτως οὐ τί πη ἔστι Διὸς νόον ἐξαλέασθαι.
 106 [para]Εἰ δ' ἐθέλεις, ἕτερόν τοι ἐγὼ λόγον ἐκκορυφώσω
 107 εὖ καὶ ἐπισταμένως· σὺ δ' ἐνὶ φρεσὶ βάλλεο σῆσιν
 108 [ὡς ὁμόθεν γεγάσι θεοὶ θνητοὶ τ' ἄνθρωποι].
 109 [para]Χρύσειον μὲν πρώτιστα γένος μερόπων ἀνθρώπων
 110 ἀθάνατοι ποίησαν Ὀλύμπια δώματ' ἔχοντες.
 111 οἳ μὲν ἐπὶ Κρόνου ἦσαν, ὅτ' οὐρανῷ ἐμβασίλευεν·
 112 ὥστε θεοὶ δ' ἔζων ἀκηδέα θυμὸν ἔχοντες
 113 νόσφιν ἄτερ τε πόνων καὶ οἰζύος, οὐδέ τι δειλὸν
 114 γῆρας ἐπῆν, αἰεὶ δὲ πόδας καὶ χεῖρας ὁμοῖοι
 115 τέρποντ' ἐν θαλίῃσι, κακῶν ἔκτοσθεν ἀπάντων·
 116 θνητῶν δ' ὥσθ' ὕπνῳ δεδμημένοι· ἐσθλὰ δὲ πάντα
 117 τοῖσιν ἔην· καρπὸν δ' ἔφερε ζεῖδωρος ἄρουρα
 118 αὐτομάτῃ πολλόν τε καὶ ἄφθονον· οἳ δ' ἐθέλημοι
 119 ἥσυχον ἔργ' ἐνέμοντο σὺν ἐσθλοῖσιν πολέεσσιν.
 120 αὐτὰρ ἐπεὶ δὴ τοῦτο γένος κατὰ γαῖα κάλυψε,
 121 τοὶ μὲν δαίμονες ἄγνοὶ ἐπιχθόνιοι τελέθουσιν
 122 ἐσθλοὶ, ἀλεξίκακοι, φύλακες θνητῶν ἀνθρώπων,
 123 [οἳ ῥα φυλάσσουσιν τε δίκας καὶ σχέτλια ἔργα
 124 ἡέρα ἐσσάμενοι πάντῃ φοιτῶντες ἐπ' αἶαν,]
 125 πλουτοδόται· καὶ τοῦτο γέρας βασιλῆιον ἔσχον.
 126 [para]Δεύτερον αὖτε γένος πολὺ χειρότερον μετόπισθεν
 127 ἀργύρεον ποίησαν Ὀλύμπια δώματ' ἔχοντες,
 128 χρυσέῳ οὔτε φυτὴν ἐναλίγκιον οὔτε νόημα·
 129 ἀλλ' ἑκατὸν μὲν παῖς ἔτεα παρὰ μητέρῃ κεδνῇ
 130 ἐτρέφετ' ἀτάλλων, μέγα νήπιος, ᾧ ἐνὶ οἴκῳ·
 131 ἀλλ' ὅτ' ἄρ' ἠβήσαι τε καὶ ἡβης μέτρον ἵκοιτο,
 132 παυρίδιον ζώεσκον ἐπὶ χρόνον, ἄλγε' ἔχοντες
 133 ἀφραδίης· ὕβριν γὰρ ἀτάσθαλον οὐκ ἐδύναντο
 134 ἀλλήλων ἀπέχειν, οὐδ' ἀθανάτους θεραπεύειν
 135 ἤθελον οὐδ' ἔρδειν μακάρων ἱεροῖς ἐπὶ βωμοῖς,
 136 ἧ θέμις ἀνθρώποις κατὰ ἥθεα. τοὺς μὲν ἔπειτα
 137 Ζεὺς Κρονίδης ἔκρυψε χολούμενος, οὐνεκα τιμᾶς
 138 οὐκ ἔδιδον μακάρεσσι θεοῖς οἳ Ὀλυμπον ἔχουσιν.
 139 αὐτὰρ ἐπεὶ καὶ τοῦτο γένος κατὰ γαῖα κάλυψε,
 140

τοὶ μὲν ὑποχθόνιοι μάκαρες θνητοὶ καλέονται,
 141 δεῦτεροι, ἀλλ' ἔμπης τιμὴ καὶ τοῖσιν ὀπηδεῖ.
 142 [para]Ζεὺς δὲ πατὴρ τρίτον ἄλλο γένος μερόπων ἀνθρώπων
 143 χάλκειον ποίησ', οὐκ ἀργυρέῳ οὐδὲν ὅμοιον,
 144 ἐκ μελιᾶν, δεινὸν τε καὶ ὄβριμον· οἷσιν Ἄρηος
 145 ἔργ' ἔμελε στονόεντα καὶ ὕβριες, οὐδέ τι σῖτον
 146 ἥσθιον, ἀλλ' ἀδάμαντος ἔχον κρατερόφρονα θυμόν.
 147 [ἄπλαστοι· μεγάλη δὲ βίη καὶ χεῖρες ἄαπτοι
 148 ἐξ ὥμων ἐπέφυκον ἐπὶ στιβαροῖσι μέλεσσι.]
 149 τῶν δ' ἦν χάλκεα μὲν τεύχεα, χάλκεοι δέ τε οἵκοι,
 150 χαλκῷ δ' εἰργάζοντο· μέλας δ' οὐκ ἔσκε σίδηρος.
 151 καὶ τοὶ μὲν χεῖρεσσιν ὑπὸ σφετέρῃσι δαμέντες
 152 βῆσαν ἐς εὐρώεντα δόμον κρυεροῦ Ἀίδαο,
 153 νώνυμοι· θάνατος δὲ καὶ ἐκπάγλους περ ἔοντας
 154 εἶλε μέλας, λαμπρὸν δ' ἔλιπον φάος ἡέλιιο.
 155 [para]Αὐτὰρ ἐπεὶ καὶ τοῦτο γένος κατὰ γαῖα κάλυψεν,
 156 αὐτίς ἔτ' ἄλλο τέταρτον ἐπὶ χθονὶ πουλυβοτείρῃ
 157 Ζεὺς Κρονίδης ποίησε, δικαιοτέρον καὶ ἄρειον,
 158 ἀνδρῶν ἡρώων θεῖον γένος, οἷ καλέονται
 159 ἡμίθεοι, προτέρῃ γενεῇ κατ' ἀπείρονα γαῖαν.
 160 καὶ τοὺς μὲν πόλεμός τε κακὸς καὶ φύλοπις αἰνὴ
 161 τοὺς μὲν ὕφ' ἐπταπύλῳ Θήβῃ, Καδμηίδι γαίῃ,
 162 ὤλεσε μαρναμένους μῆλων ἔνεκ' Οἰδιπόδαο,
 163 τοὺς δὲ καὶ ἐν νήεσσιν ὑπὲρ μέγα λαῖτμα θαλάσσης
 164 ἐς Τροίην ἀγαγὼν Ἑλένης ἔνεκ' ἠυκόμοιο.
 165 [ἔνθ' ἦ τοι τοὺς μὲν θανάτου τέλος ἀμφεκάλυψε]
 166 τοῖς δὲ δίχ' ἀνθρώπων βίον καὶ ἦθε' ὀπάσσας
 167 Ζεὺς Κρονίδης κατένασσε πατὴρ ἐς πείρατα γαίης.
 168 καὶ τοὶ μὲν ναίουσιν ἀκηδέα θυμὸν ἔχοντες
 169 ἐν μακάρων νήσοισι παρ' Ὠκεανὸν βαθυδίνην,
 170 ὄλβιοι ἥρωες, τοῖσιν μελιηδέα καρπὸν
 171 τρις ἔτεος θάλλοντα φέρει ζεῖδωρος ἄρουρα.
 172 [para]Μηκέτ' ἔπειτ' ὦφελλον ἐγὼ πέμπτοισι μετεῖναι
 173 ἀνδράσιν, ἀλλ' ἦ πρόσθε θανεῖν ἢ ἔπειτα γενέσθαι.
 174 νῦν γὰρ δὴ γένος ἐστὶ σιδήρεον· οὐδέ ποτ' ἤμαρ
 175 παύσονται καμάτου καὶ οἰζύος οὐδέ τι νύκτωρ
 176 φθειρόμενοι· χαλεπὰς δὲ θεοὶ δώσουσι μερίμνας.
 177 ἀλλ' ἔμπης καὶ τοῖσι μεμείξεται ἐσθλὰ κακοῖσιν.
 178

Ζεὺς δ' ὀλέσει καὶ τοῦτο γένος μερόπων ἀνθρώπων,
179 εὖτ' ἂν γεινόμενοι πολιορκόταφοι τελέθωσιν.
180 οὐδὲ πατήρ παιδεσσιν ὁμοίος οὐδέ τι παῖδες
181 οὐδὲ ξεῖνος ξεινοδόκῳ καὶ ἐταῖρος ἐταίρῳ,
182 οὐδὲ κασίγνητος φίλος ἔσσεται, ὥς τὸ πάρος περ.
183 αἶψα δὲ γηράσκοντας ἀτιμήσουσι τοκῆας·
184 μέμψονται δ' ἄρα τοὺς χαλεποῖς βάζοντες ἔπεσσι,
185 σχέτλιοι, οὐδὲ θεῶν ὄπιν εἰδότες· οὐδέ κεν οἷ γε
186 γηράντεσσι τοκεῦσιν ἀπὸ θρεπτήρια δοῖεν·
187 [χειροδίκαι· ἕτερος δ' ἐτέρου πόλιν ἐξαλαπάξει·]
188 οὐδέ τις εὐόρκου χάρις ἔσσεται οὐδὲ δικαίου
189 οὐδ' ἀγαθοῦ, μᾶλλον δὲ κακῶν ῥεκτῆρα καὶ ὕβριν
190 ἀνέρα τιμήσουσι· δίκη δ' ἐν χερσὶ καὶ αἰδῶς
191 οὐκ ἔσται, βλάψει δ' ὁ κακὸς τὸν ἀρείονα φῶτα
192 μύθοισι σκολιοῖς ἐνέπων, ἐπὶ δ' ὄρκον ὁμεῖται.
193 ζῆλος δ' ἀνθρώποισιν οἰζυροῖσιν ἅπασι
194 δυσκέλαδος κακόχαρτος ὁμαρτήσῃ στυγερῶπης.
195 καὶ τότε δὴ πρὸς Ὀλυμπον ἀπὸ χθονὸς εὐρυοδείης
196 λευκοῖσιν φάρεσσι καλυψαμένῳ χροά καλὸν
197 ἀθανάτων μετὰ φῦλον ἵτον προλιπόντ' ἀνθρώπους
198 Αἰδῶς καὶ Νέμεσις· τὰ δὲ λείψεται ἄλγεα λυγρὰ
199 θνητοῖς ἀνθρώποισι· κακοῦ δ' οὐκ ἔσσεται ἀλκή.
200 [para]Nῦν δ' αἶνον βασιλεῦσιν ἐρέω φρονέουσι καὶ αὐτοῖς·
201 ὦδ' ἱρήξ προσέειπεν ἀηδόνα ποικιλόδειρον
202 ὕψι μάλ' ἐν νεφέεσσι φέρων ὀνύχεσσι μεμαρπώς·
203 ἦ δ' ἐλεόν, γναμπτοῖσι πεπαρμένη ἀμφ' ὀνύχεσσι,
204 μύρετο· τὴν ὃ γ' ἐπικρατέως πρὸς μῦθον ἔειπεν·
205 “δαιμονίη, τί λέληκας; ἔχει νύ σε πολλὸν ἀρείων·
206 τῇ δ' εἷς ἥ ς' ἂν ἐγὼ περ ἄγω καὶ ἀοιδὸν ἐοῦσαν·
207 δεῖπνον δ', αἶ κ' ἐθέλω, ποιήσομαι ἢ ἐμεθήσω.
208 ἄφρων δ', ὅς κ' ἐθέλῃ πρὸς κρείσσονας ἀντιφερίζειν·
209 νίκης τε στέρεται πρὸς τ' αἰσχεσιν ἄλγεα πάσχει.”
210 ὥς ἔφατ' ὠκυπέτης ἱρήξ, τανυσίπτερος ὄρνις.
211 [para]Ω Πέρση, σὺ δ' ἄκουε δίκης μηδ' ὕβριν ὄφελλε·
212 ὕβρις γάρ τε κακὴ δειλῷ βροτῷ, οὐδὲ μὲν ἐσθλὸς
213 ῥηιδίως φερέμεν δύναται, βαρύθει δέ θ' ὑπ' αὐτῆς
214 ἐγκύρσας ἄτησιν· ὁδὸς δ' ἐτέρηφι παρελθεῖν
215 κρείσσων ἐς τὰ δίκαια· δίκη δ' ὑπὲρ ὕβριος ἴσχει
216

ἐς τέλος ἐξελθοῦσα· παθὼν δέ τε νήπιος ἔγνω.
217 αὐτίκα γὰρ τρέχει Ὀρκος ἅμα σκολιῇσι δίκησιν·
218 τῆς δὲ Δίκης ῥόθος ἐλκομένης ἥ κ' ἄνδρες ἄγωσι
219 δωροφάγοι, σκολιῆς δὲ δίκης κρίνωσι θέμιστας·
220 ἥ δ' ἔπεται κλαίουσα πόλιν καὶ ἥθεα λαῶν,
221 ἡέρα ἐσσαμένη, κακὸν ἀνθρώποισι φέρουσα,
222 οἳ τέ μιν ἐξελάσωσι καὶ οὐκ ἰθεῖαν ἔνειμαν.
223 οἳ δὲ δίκας ξείνοισι καὶ ἐνδήμοισι διδοῦσιν
224 ἰθείας καὶ μή τι παρεκβαίνουσι δικαίου,
225 τοῖσι τέθηλε πόλις, λαοὶ δ' ἀνθεῦσιν ἐν αὐτῇ·
226 εἰρήνην δ' ἀνὰ γῆν κουροτρόφος, οὐδέ ποτ' αὐτοῖς
227 ἀργαλέον πόλεμον τεκμαίρεται εὐρύοπα Ζεὺς·
228 οὐδέ ποτ' ἰθυδίκησι μετ' ἀνδράσι λιμὸς ὀπηδεῖ
229 οὐδ' ἄτη, θαλίσσης δὲ μεμηλότα ἔργα νέμονται.
230 τοῖσι φέρει μὲν γαῖα πολὺν βίον, οὔρεσι δὲ δρυς
231 ἄκρη μὲν τε φέρει βαλάνους, μέσση δὲ μελίσσας
232 εἰροπόκοι δ' οἷες μαλλοῖς καταβεβρίθασιν·
233 τίκτουσιν δὲ γυναῖκες ἐοικότα τέκνα γονεῦσι·
234 θάλλουσιν δ' ἀγαθοῖσι διαμπερές· οὐδ' ἐπὶ νηῶν
235 νίσονται, καρπὸν δὲ φέρει ζεῖδωρος ἄρουρα.
236 οἷς δ' ὕβρις τε μέμηλε κακὴ καὶ σχέτλια ἔργα,
237 τοῖς δὲ δίκην Κρονίδης τεκμαίρεται εὐρύοπα Ζεὺς.
238 πολλάκι καὶ ξύμπασα πόλις κακοῦ ἀνδρὸς ἀπηύρα,
239 ὅστις ἀλιτραίνει καὶ ἀτάσθαλα μηχανάται.
240 τοῖσιν δ' οὐρανόθεν μέγ' ἐπήγαγε πῆμα Κρονίων,
241 λιμὸν ὁμοῦ καὶ λοιμόν, ἀποφθινύθουσι δὲ λαοί·
242 [οὐδὲ γυναῖκες τίκτουσιν, μινύθουσι δὲ οἴκοι
243 Ζηνὸς φραδμοσύνησιν Ὀλυμπίου· ἄλλοτε δ' αὖτε]
244 ἡ τῶν γε στρατὸν εὐρὺν ἀπώλεσεν ἡ ὅ γε τεῖχος
245 ἡ νέας ἐν πόντῳ Κρονίδης ἀποτείνυται αὐτῶν.
246 ὦ βασιλῆς, ὑμεῖς δὲ καταφράζεσθε καὶ αὐτοὶ
247 τήνδε δίκην· ἐγγὺς γὰρ ἐν ἀνθρώποισιν ἐόντες
248 ἀθάνατοι φράζονται ὅσοι σκολιῇσι δίκησιν
249 ἀλλήλους τρίβουσι θεῶν ὄπιν οὐκ ἀλέγοντες.
250 τρὶς γὰρ μύριοί εἰσιν ἐπὶ χθονὶ πουλυβοτείρῃ
251 ἀθάνατοι Ζηνὸς φύλακες θνητῶν ἀνθρώπων,
252 οἳ ῥα φυλάσσουσιν τε δίκας καὶ σχέτλια ἔργα
253 ἡέρα ἐσσάμενοι, πάντα φοιτῶντες ἐπ' αἴαν.
254

ἡ δέ τε παρθένος ἐστὶ Δίκη, Διὸς ἐκγεγαυῖα,
 255 κυδρὴ τ' αἰδοίη τε θεοῖς οἱ Ὀλυμπον ἔχουσιν,
 256 καὶ ῥ' ὁπότ' ἄν τις μιν βλάβη σκολιῶς ὀνοτάζων,
 257 αὐτίκα παρ Διὶ πατρὶ καθεζομένη Κρονίωνι
 258 γηρύετ' ἀνθρώπων ἀδίκων νόον, ὄφρ' ἀποτείσῃ
 259 δῆμος ἀτασθαλίας βασιλέων οἱ λυγρὰ νοεῦντες
 260 ἄλλῃ παρκλίνωσι δίκας σκολιῶς ἐνέποντες.
 261 ταῦτα φυλασσόμενοι, βασιλῆς, ἰθύνετε μύθους,
 262 δωροφάγοι, σκολιέων δὲ δικέων ἐπὶ πάγχυ λάθεσθε.
 263 οἱ αὐτῷ κακὰ τεύχει ἀνὴρ ἄλλω κακὰ τεύχων,
 264 ἡ δὲ κακὴ βουλή τῷ βουλευσάντι κακίστη.
 265 πάντα ἰδὼν Διὸς ὀφθαλμός καὶ πάντα νοήσας
 266 καὶ νῦν τάδ', αἶ κ' ἐθέλῃς', ἐπιδέρκεται, οὐδέ ἐ λήθει
 267 οἴην δὴ καὶ τήνδε δίκην πόλις ἐντὸς ἔργει.
 268 νῦν δὴ ἐγὼ μήτ' αὐτὸς ἐν ἀνθρώποισι δίκαιος
 269 εἶην μήτ' ἐμὸς υἱός, ἐπεὶ κακὸν ἄνδρα δίκαιον
 270 ἔμμεναι, εἰ μείζω γε δίκην ἀδικώτερος ἔξει.
 271 ἀλλὰ τά γ' οὐπω ἔολπα τελεῖν Δία μητιόεντα.
 272 [para]ῶ Πέρση, σὺ δὲ ταῦτα μετὰ φρεσὶ βάλλεο σῆσι
 273 καὶ νῦν δίκης ἐπάκουε, βίης δ' ἐπιλήθεο πάμπαν.
 274 τόνδε γὰρ ἀνθρώποισι νόμον διέταξε Κρονίων,
 275 ἰχθύσι μὲν καὶ θηρσὶ καὶ οἰωνοῖς πετεηνοῖς
 276 ἔσθειν ἀλλήλους, ἐπεὶ οὐ δίκη ἐστὶ μετ' αὐτοῖς·
 277 ἀνθρώποισι δ' ἔδωκε δίκην, ἣ πολλὸν ἀρίστη
 278 γίνεται· εἰ γάρ τις κ' ἐθέλῃ τὰ δίκαι' ἀγορεύσαι
 279 γινώσκων, τῷ μὲν τ' ὄλβον διδοῖ εὐρύοπα Ζεύς·
 280 ὃς δέ κε μαρτυρίῃσιν ἐκὼν ἐπίορκον ὁμόσας
 281 ψεύσεται, ἐν δὲ δίκην βλάψας νήκεστον ἀασθῇ,
 282 τοῦ δέ τ' ἀμαυροτέρῃ γενεῇ μετόπισθε λέλειπται·
 283 ἀνδρὸς δ' εὐόρκου γενεῇ μετόπισθεν ἀμείνων.
 284 [para]Σοὶ δ' ἐγὼ ἐσθλὰ νοέων ἐρέω, μέγα νήπιε Πέρση·
 285 τὴν μὲν τοι κακότητα καὶ ἰλαδὸν ἔστιν ἐλέσθαι
 286 ῥηιδίως· λείῃ μὲν ὁδός, μάλα δ' ἐγγύθι ναίει·
 287 τῆς δ' ἀρετῆς ἰδρῶτα θεοὶ προπάροιθεν ἔθηκαν
 288 ἀθάνατοι· μακρὸς δὲ καὶ ὄρθιος οἶμος ἐς αὐτὴν
 289 καὶ τρηχὺς τὸ πρῶτον· ἐπὴν δ' εἰς ἄκρον ἵκηται,
 290 ῥηιδίῃ δὴ ἔπειτα πέλει, χαλεπὴ περ ἐοῦσα.
 291 [para]Οὗτος μὲν πανάριστος, ὃς αὐτῷ πάντα νοήσει
 292

[φρασσάμενος τά κ' ἔπειτα καὶ ἐς τέλος ἦσιν ἀμείνω].
 293 ἐσθλὸς δ' αὖ κακῆϊνος ὃς εὖ εἰπόντι πίθεται·
 294 ὃς δέ κε μήτ' αὐτῷ νοήῃ μήτ' ἄλλου ἀκούων
 295 ἐν θυμῷ βάλλεται, ὃ δ' αὖτ' ἀχρήσιος ἀνήρ.
 296 ἀλλὰ σύ γ' ἡμετέρης μεμνημένος αἰὲν ἐφετμῆς
 297 ἐργάζεο, Πέρση, δῖον γένος, ὄφρα σε Λιμὸς
 298 ἐχθαίρῃ, φιλέῃ δέ σ' ἐυστέφανος Δημήτηρ
 299 αἰδοίῃ, βιότου δὲ τεῖν πιμπλῇσι καλιήν·
 300 Λιμὸς γάρ τοι πάμπαν ἀεργῷ σύμφορος ἀνδρί·
 301 τῷ δὲ θεοὶ νεμεσῶσι καὶ ἄνδρες ὃς κεν ἀεργὸς
 302 ζῶῃ, κηφήνεσσι κοθούροις εἵκελος ὀργήν,
 303 οἳ τε μελισσάων κάματον τρύχουσιν ἀεργοὶ
 304 ἔσθοντες· σοὶ δ' ἔργα φίλ' ἔστω μέτρια κοσμεῖν,
 305 ὥς κέ τοι ὠραίου βιότου πλήθωσι καλιαί.
 306 ἐξ ἔργων δ' ἄνδρες πολύμηλοί τ' ἀφνειοί τε,
 307 καὶ τ' ἐργαζόμενος πολὺ φίλτερος ἀθανάτοισιν
 308 [ἔσσεια ἡδὲ βροτοῖς· μάλα γὰρ στυγέουσιν ἀεργούς].
 309 ἔργον δ' οὐδὲν ὄνειδος, ἀεργίῃ δέ τ' ὄνειδος.
 310 εἰ δέ κεν ἐργάζῃ, τάχα σε ζηλώσει ἀεργὸς
 311 πλουτεῦντα· πλούτῳ δ' ἀρετὴ καὶ κῦδος ὀπηδεῖ.
 312 δαίμονι δ' οἷος ἔησθα, τὸ ἐργάζεσθαι ἄμεινον,
 313 εἴ κεν ἀπ' ἀλλοτρίων κτεάνων ἀεσίφρονα θυμὸν
 314 ἐς ἔργον τρέψας μελετᾷς βίου, ὥς σε κελεύω.
 315 αἰδῶς δ' οὐκ ἀγαθὴ κεχρημένον ἄνδρα κομίζει,
 316 αἰδῶς, ἥ τ' ἄνδρας μέγα σίνεται ἡδ' ὀνίνησιν·
 317 αἰδῶς τοι πρὸς ἀνολβίῃ, θάρσος δὲ πρὸς ὄλβῳ.
 318 χρήματα δ' οὐχ ἀρπακτά, θεόσδοτα πολλὸν ἀμείνω·
 319 εἰ γάρ τις καὶ χερσὶ βίῃ μέγαν ὄλβον ἔλῃται,
 320 ἢ ὃ γ' ἀπὸ γλώσσης ληίσσεται, οἷά τε πολλὰ
 321 γίνεται, εὖτ' ἂν δὴ κέρδος νόον ἐξαπατήσῃ
 322 ἀνθρώπων, αἰδῶ δέ τ' ἀναιδείῃ κατοπάζῃ,
 323 ῥεῖα δέ μιν μαυροῦσι θεοί, μινύθουσι δὲ οἶκον
 324 ἀνέρι τῷ, παῦρον δέ τ' ἐπὶ χρόνον ὄλβος ὀπηδεῖ.
 325 [para]Ἴσον δ' ὃς θ' ἰκέτην ὃς τε ξεῖνον κακὸν ἔρξει,
 326 ὃς τε κασιγνήτοιο ἐοῦ ἀνὰ δέμνια βαίνει
 327 [κρυπταδῆς εὐνῆς ἀλόχου, παρακαίρια ῥέζων],
 328 ὃς τέ τευ ἀφραδῆς ἀλιταίνητ' ὀρφανὰ τέκνα,
 329 ὃς τε γονῆα γέροντα κακῷ ἐπὶ γήραος οὐδῶ
 330

νεικείη χαλεποῖσι καθαπτόμενος ἐπέεσσι·
 331 τῷ δ' ἦ τοι Ζεὺς αὐτὸς ἀγαίεται, ἐς δὲ τελευτὴν
 332 ἔργων ἀντ' ἀδίκων χαλεπὴν ἐπέθηκεν ἀμοιβήν.
 333 ἀλλὰ σὺ τῶν μὲν πάμπαν ἔεργ' ἀεσίφρονα θυμόν.
 334 [para]Κὰδ δύναμιν δ' ἔρδειν ἱέρ' ἀθανάτοισι θεοῖσιν
 335 ἀγνῶς καὶ καθαρῶς, ἐπὶ δ' ἀγλαὰ μηρία καίειν·
 336 ἄλλοτε δὲ σπονδῇσι θύεσσί τε ἰλάσκεσθαι,
 337 ἡμὲν ὅτ' εὐνάζῃ καὶ ὅτ' ἄν φάος ἱερὸν ἔλθῃ,
 338 ὥς κέ τοι ἴλαον κραδίην καὶ θυμὸν ἔχωσιν,
 339 ὄφρ' ἄλλων ὦνῃ κλῆρον, μὴ τὸν τεὸν ἄλλος.
 340 [para]Τὸν φιλέοντ' ἐπὶ δαῖτα καλεῖν, τὸν δ' ἐχθρὸν ἑᾶσαι·
 341 τὸν δὲ μάλιστα καλεῖν ὅστις σέθεν ἐγγύθι ναίει·
 342 εἰ γάρ τοι καὶ χρῆμ' ἐγκώμιον ἄλλο γένηται,
 343 γείτονες ἄζωστοι ἔκιοι, ζώσαντο δὲ πηοί.
 344 πῆμα κακὸς γείτων, ὅσσον τ' ἀγαθὸς μέγ' ὄνειαρ·
 345 ἔμμορέ τοι τιμῆς ὅς τ' ἔμμορε γείτονος ἐσθλοῦ·
 346 οὐδ' ἄν βοῦς ἀπόλοιτ', εἰ μὴ γείτων κακὸς εἴῃ.
 347 εὖ μὲν μετρεῖσθαι παρὰ γείτονος, εὖ δ' ἀποδοῦναι,
 348 αὐτῷ τῷ μέτρῳ, καὶ λώιον αἶ κε δύνῃαι,
 349 ὥς ἄν χρηίζων καὶ ἐς ὕστερον ἄρκιον εὕρῃς.
 350 μὴ κακὰ κερδαίνειν· κακὰ κέρδεα ἴς' ἄτῃσι.
 351 τὸν φιλέοντα φιλεῖν, καὶ τῷ προσιόντι προσεῖναι.
 352 καὶ δόμεν ὅς κεν δῶ καὶ μὴ δόμεν ὅς κεν μὴ δῶ·
 353 δώτῃ μὲν τις ἔδωκεν, ἀδώτῃ δ' οὐ τις ἔδωκεν·
 354 δῶς ἀγαθή, ἄρπαξ δὲ κακὴ, θανάτοιο δότειρα·
 355 ὅς μὲν γάρ κεν ἀνὴρ ἐθέλων, ὃ γε καὶ μέγα, δώῃ,
 356 χαίρει τῷ δώρῳ καὶ τέρπεται ὃν κατὰ θυμόν·
 357 ὅς δέ κεν αὐτὸς ἔλῃται ἀναιδείῃφι πιθήσας,
 358 καί τε σμικρὸν ἐόν, τό γ' ἐπάχνωσεν φίλον ἦτορ.
 359 εἰ γάρ κεν καὶ σμικρὸν ἐπὶ σμικρῷ καταθεῖο
 360 καὶ θαμὰ τοῦτ' ἔρδοις, τάχα κεν μέγα καὶ τὸ γένοιτο·
 361 ὅς δ' ἐπ' ἐόντι φέρει, ὃ δ' ἀλέξεται αἴθοπα λιμόν.
 362 οὐδὲ τό γ' εἶν οἴκῳ κατακείμενον ἀνέρα κήδει·
 363 οἴκοι βέλτερον εἶναι, ἐπεὶ βλαβερὸν τὸ θύρηφιν.
 364 ἐσθλὸν μὲν παρεόντος ἐλέσθαι, πῆμα δὲ θυμῷ
 365 χρηίζειν ἀπεόντος· ἅ σε φράζεσθαι ἄνωγα.
 366 [para]Ἀρχομένου δὲ πίθου καὶ λήγοντος κορέσασθαι,
 367 μεσσοῦθι φεῖδεσθαι· δειλὴ δ' ἐν πυθμένι φειδῶ.
 368

[μισθὸς δ' ἀνδρὶ φίλῳ εἰρημένος ἄρκιος ἔστω·
 369 καὶ τε κασιγνήτῳ γελάσας ἐπὶ μάρτυρα θέσθαι·
 370 πίστεις δ' ἄρα ὁμῶς καὶ ἀπιστίαι ὤλεσαν ἄνδρας.]
 371 μηδὲ γυνή σε νόον πυγοστόλος ἐξαπατάτω
 372 αἰμύλα κωτίλλουσα, τεὴν διφῶσα καλήν·
 373 ὃς δὲ γυναικὶ πέποιθε, πέποιθ' ὃ γε φιλήτησιν.
 374 μounογενῆς δὲ πάις εἴη πατρώιον οἶκον
 375 φερβέμεν· ὥς γὰρ πλοῦτος ἀέξεται ἐν μεγάροισιν·
 376 γηραιὸς δὲ θάνοι ἕτερον παῖδ' ἐγκαταλείπων.
 377 ῥεῖα δέ κεν πλεόνεσσι πόροι Ζεὺς ἄσπετον ὄλβον·
 378 πλείων μὲν πλεόνων μελέτη, μείζων δ' ἐπιθήκη.
 379 σοὶ δ' εἰ πλούτου θυμὸς ἐέλδεται ἐν φρεσὶ σῇσιν,
 380 ὦδ' ἔρδειν, καὶ ἔργον ἐπ' ἔργῳ ἐργάζεσθαι.
 381 Πληιάδων Ἀτλαγενέων ἐπιτελλομενάων
 382 ἄρχεσθ' ἀμήτου, ἀρότοιο δὲ δυσσομενάων.
 383 αἱ δὲ τοι νύκτας τε καὶ ἡμέρας τεσσαράκοντα
 384 κεκρύφαται, αὗτις δὲ περιπλομένου ἐνιαυτοῦ
 385 φαίνονται τὰ πρῶτα χαρασσομένοιο σιδήρου.
 386 οὗτός τοι πεδίων πέλεται νόμος οἳ τε θαλάσσης
 387 ἐγγύθι ναιετάουσ' οἳ τ' ἄγχεα βησσήεντα
 388 πόντου κυμαίνοντος ἀπόπροθι, πίονα χῶρον,
 389 ναίουσιν· γυμνὸν σπείρειν, γυμνὸν δὲ βοωτεῖν,
 390 γυμνὸν δ' ἀμάειν, εἴ χ' ὥρια πάντ' ἐθέλησθα
 391 ἔργα κομίζεσθαι Δημήτερος, ὥς τοι ἕκαστα
 392 ὥρι' ἀέξεται, μή πως τὰ μέταξε χατίζων
 393 πτώσεως ἀλλοτρίους οἴκους καὶ μηδὲν ἀνύσσης.
 394 ὥς καὶ νῦν ἐπ' ἔμ' ἦλθες· ἐγὼ δέ τοι οὐκ ἐπιδώσω
 395 οὐδ' ἐπιμετρήσω· ἐργάζεο, νήπιε Πέρση,
 396 ἔργα τὰ τ' ἀνθρώποισι θεοὶ διετεκμήραντο,
 397 μή ποτε σὺν παίδεσσι γυναικὶ τε θυμὸν ἀχεύων
 398 ζητεύης βίοτον κατὰ γείτονας, οἳ δ' ἀμελῶσιν.
 399 δις μὲν γὰρ καὶ τρεῖς τάχα τεύξεαι· ἦν δ' ἔτι λυπῆς,
 400 χρῆμα μὲν οὐ πρήξεις, σὺ δ' ἐτώσια πόλλ' ἀγορεύσεις,
 401 ἀχρεῖος δ' ἔσται ἐπέων νομός· ἀλλὰ ζ' ἄνωγα
 402 φράζεσθαι χρειῶν τε λύσιν λιμοῦ τ' ἀλεωρήν.
 403 Οἶκον μὲν πρῶτιστα γυναῖκά τε βοῦν τ' ἀροτῆρα,
 404 [κτητήν, οὐ γαμετήν, ἥτις καὶ βουσὶν ἔποιτο,]
 405 χρήματα δ' εἶν οἴκῳ πάντ' ἄρμενα ποιήσασθαι,
 406

μὴ σὺ μὲν αἰτῆς ἄλλον, ὃ δ' ἀρνῆται, σὺ δὲ τητᾷ,
407 ἢ δ' ὥρη παραμείβηται, μινύθῃ δέ τοι ἔργον.
408 μῆδ' ἀναβάλλεσθαι ἕς τ' αὖριον ἕς τε ἔνηφι·
409 οὐ γὰρ ἐτωσιοεργὸς ἀνὴρ πίμπλησι καλιῆν
410 οὐδ' ἀναβαλλόμενος· μελέτη δέ τοι ἔργον ὀφέλλει·
411 αἰεὶ δ' ἀμβολιεργὸς ἀνὴρ ἄτῃσι παλαίει.
412 [para]Ἥμος δὴ λήγει μένος ὀξέος ἡελίοιο
413 καύματος ἰδαλίμου, μετοπωρινὸν ὁμβρήσαντος
414 Ζηνὸς ἐρισθενέος, μετὰ δὲ τρέπεται βρότεος χρώς
415 πολλὸν ἐλαφρότερος· δὴ γὰρ τότε Σείριος ἀστήρ
416 βαιὸν ὑπὲρ κεφαλῆς κηριτρεφῶν ἀνθρώπων
417 ἔρχεται ἡμάτιος, πλεῖον δέ τε νυκτὸς ἐπαυρεῖ·
418 τῆμος ἀδηκτοτάτῃ πέλεται τμηθεῖσα σιδήρῳ
419 ὕλῃ, φύλλα δ' ἔραζε χέει, πτόρθοιό τε λήγει·
420 τῆμος ἄρ' ὕλοτομεῖν μεμνημένος ὥρια ἔργα·
421 ὄλμον μὲν τριπόδην τάμνειν, ὕπερον δὲ τρίπηχυν,
422 ἄξονα δ' ἐπταπόδην· μάλα γάρ νύ τοι ἄρμενον οὕτω·
423 εἰ δέ κεν ὀκταπόδην, ἀπὸ καὶ σφυρὰν κε τάμοιο.
424 τρισπίθαμον δ' ἄψιν τάμνειν δεκαδῶρ' ἀμάξῃ,
425 πόλλ' ἐπικαμπύλα κᾶλα· φέρειν δὲ γύην, ὅτ' ἂν εὖρης,
426 εἰς οἶκον, κατ' ὄρος διζήμενος ἢ κατ' ἄρουραν,
427 πρίνινον· ὃς γὰρ βουσὶν ἀροῦν ὀχυρώτατός ἐστιν,
428 εὖτ' ἂν Ἀθηναίης δμῶος ἐν ἐλύματι πῆξας
429 γόμφοισιν πελάσας προσαρήρεται ἱστοβοῇ.
430 δοιὰ δὲ θέσθαι ἄροτρα, πονησάμενος κατὰ οἶκον,
431 αὐτόγυον καὶ πηκτόν, ἐπεὶ πολὺ λώιον οὕτω·
432 εἴ χ' ἕτερον [γ'] ἄξαις, ἕτερόν κ' ἐπὶ βουσί βάλαιο.
433 δάφνης δ' ἢ πτελέης ἀκιώτατοι ἱστοβοῆες.
434 δρυὸς ἔλυμα, πρίνου δὲ γύην· βόε δ' ἐνναετήρῳ
435 ἄρσενε κεκτῆσθαι [τῶν γὰρ σθένος οὐκ ἀλαπαδνόν·
436 ἥβης μέτρον ἔχοντε] τῷ ἐργάζεσθαι ἀρίστῳ.
437 οὐκ ἂν τῷ γ' ἐρίσαντε ἐν αὐλακὶ καὶ μὲν ἄροτρον
438 ἄξειαν, τὸ δὲ ἔργον ἐτώσιον αὐθι λίποιεν.
439 τοῖς δ' ἅμα τεσσαρακονταετῆς αἰζιῆς ἔποιτο
440 ἄρτον δειπνήσας τετράτρυφον, ὀκτάβλωμον,
441 ὃς κ' ἔργου μελετῶν ἰθείην αὐλακ' ἐλαύνει,
442 μηκέτι παπταίνων μεθ' ὁμήλικας, ἀλλ' ἐπὶ ἔργῳ
443 θυμὸν ἔχων· τοῦ δ' οὐ τι νεώτερος ἄλλος ἀμείνων
444

σπέρματα δάσασθαι καὶ ἐπισπορίην ἀλέασθαι·
445 κουρότερος γὰρ ἀνὴρ μεθ' ὁμήλικας ἐπτοίηται.
446 [para]Φράζεσθαι δ', εὖτ' ἂν γεράνου φωνὴν ἐπακούσης
447 ὑπόθεν ἐκ νεφέων ἐνιαύσια κεκληγυγίης,
448 ἢ τ' ἀρότοιό τε σῆμα φέρει καὶ χείματος ὥρην
449 δεικνύει ὁμβρηροῦ, κραδίην δ' ἔδακ' ἀνδρὸς ἀβούτεω·
450 δὴ τότε χορτάζειν ἔλικας βόας ἔνδον ἐόντας·
451 ῥήιδιον γὰρ ἔπος εἶπεῖν· “βόε δὸς καὶ ἄμαξαν.”
452 ῥήιδιον δ' ἀπανήνασθαι· “πάρα [δ'] ἔργα βόεσσιν.”
453 φησὶ δ' ἀνὴρ φρένας ἀφνειὸς πῆξασθαι ἄμαξαν·
454 νήπιος, οὐδὲ τὸ οἶδ'· ἑκατὸν δέ τε δούρατ' ἀμάξης,
455 τῶν πρόσθεν μελέτην ἐχέμεν οἰκίῃα θέσθαι.
456 [para]Εὖτ' ἂν δὴ πρῶτιστ' ἄροτος θνητοῖσι φανήῃ,
457 δὴ τότε ἐφορμηθῆναι, ὁμῶς δμῶές τε καὶ αὐτός,
458 αὔην καὶ διερὴν ἀρόων ἀρότοιο καθ' ὥρην,
459 πρῶτ' ἄλλ' ἀπείδων, ἵνα τοι πλήθωσιν ἄρουραι.
460 ἔαρι πολεῖν· θέρεος δὲ νεωμένη οὗ ς' ἀπατήσει·
461 νειὸν δὲ σπεῖρειν ἔτι κουφίζουσιν ἄρουραν.
462 νειὸς ἀλεξιάρη παίδων εὐκηνήτεια.
463 Εὐχεσθαι δὲ Διὶ χθονίῳ Δημήτερι θ' ἀγνῇ
464 ἐκτελέα βρίθειν Δημήτερος ἱερὸν ἀκτὴν,
465 ἀρχόμενος τὰ πρῶτ' ἀρότου, ὅτ' ἂν ἄκρον ἐχέτλης
466 χειρὶ λαβὼν ὄρπηκι βοῶν ἐπὶ νῶτον ἵκηαι
467 ἔνδρυν ἐλκόντων μεσάβων. ὁ δὲ τυτθὸς ὄπισθε
468 δμῶς ἔχων μακέλην πόνον ὀρνίθεσσι τιθείη
469 σπέρμα κατακρύπτων· εὐθημοσύνη γὰρ ἀρίστη
470 θνητοῖς ἀνθρώποις, κακοθημοσύνη δὲ κακίστη.
471 ὧδέ κεν ἀδροσύνη στάχυες νεύοιεν ἔραζε,
472 εἰ τέλος αὐτὸς ὄπισθεν Ὀλύμπιος ἐσθλὸν ὀπάζοι,
473 ἐκ δ' ἀγγέων ἐλάσειας ἀράχνια, καὶ σε ἔολπα
474 γηθήσειν βιότου αἰρεῦμενον ἔνδον ἐόντος.
475 εὐοχθέων δ' ἵξαι πολὺν ἔαρ οὐδὲ πρὸς ἄλλους
476 αὐγάσαι· σέο δ' ἄλλος ἀνὴρ κεχρημένος ἔσται.
477 [para]Εἰ δέ κεν ἡελίοιο τροπῆς ἀρόως χθόνα διᾶν,
478 ἥμενος ἀμήσεις ὀλίγον περὶ χειρὸς ἔργων,
479 ἀντία δεσμεύων κεκοιμένος, οὐ μάλ' ἀχάρων,
480 οἷσις δ' ἐν φορμῶ παῦροι δέ σε θηθήσονται.
481 ἄλλοτε δ' ἄλλοιός Ζηνὸς νόος αἰγιόχοιο,
482

ἀργαλέος δ' ἄνδρεςσι καταθνητοῖσι νοῆσαι.
 483 εἰ δὴ κ' ὄψ' ἀρόσης, τόδε κέν τοι φάρμακον εἶη·
 484 ἦμος κόκκυξ κοκκύζει δρυὸς ἐν πετάλοισι
 485 τὸ πρῶτον, τέρπει δὲ βροτοὺς ἐπ' ἀπείρονα γαῖαν,
 486 τῆμος Ζεὺς ὕοι τρίτῳ ἥματι μηδ' ἀπολήγοι,
 487 μήτ' ἄρ' ὑπερβάλλων βοὸς ὀπλὴν μήτ' ἀπολείπων·
 488 οὕτω κ' ὀψαρότης πρωιηρότῃ ἰσοφαρίζοι.
 489 ἐν θυμῷ δ' εὖ πάντα φυλάσσεο· μηδέ σε λήθοι
 490 μήτ' ἔαρ γινόμενον πολὺν μήθ' ὠριος ὄμβρος.
 491 [para]Πάρ δ' ἴθι χάλκειον θῶκον καὶ ἐπαλέα λέσχην
 492 ὥρῃ χειμερίῃ, ὅποτε κρύος ἀνέρα ἔργων
 493 ἰσχάνει, ἔνθα κ' ἄοκνος ἀνὴρ μέγα οἶκον ὀφέλλοι,
 494 μὴ σε κακοῦ χειμῶνος ἀμηχανίῃ καταμάρψῃ
 495 σὺν πενήνῃ, λεπτῇ δὲ παχὺν πόδα χειρὶ πιέζῃς.
 496 πολλὰ δ' ἀεργὸς ἀνὴρ, κενεὴν ἐπὶ ἐλπίδα μίμνων,
 497 χρηίζων βιότοιο, κακὰ προσελέξατο θυμῷ.
 498 ἐλπίς δ' οὐκ ἀγαθὴ κεχρημένον ἄνδρα κομίζει,
 499 ἥμενον ἐν λέσχῃ, τῷ μὴ βίος ἄρκιος εἶη.
 500 δείκνυε δὲ δμῶεσσι θέρευσ ἔτι μέσσου ἐόντος·
 501 “οὐκ αἰεὶ θέρος ἐσσεῖται, ποιεῖσθε καλιάς.”
 502 [para]Μῆνα δὲ Ληναιῶνα, κάκ' ἥματα, βουδόρα πάντα,
 503 τοῦτον ἀλεῦσθαι καὶ πηγάδας, αἵ τ' ἐπὶ γαῖαν
 504 πνεύσαντος Βορέαο δυσηλεγέες τελέθουσιν,
 505 ὅς τε διὰ Θρήκης ἵπποτρόφου εὐρεῖ πόντῳ
 506 ἐμπνεύσας ὥρινε, μέμυκε δὲ γαῖα καὶ ὕλη·
 507 πολλὰς δὲ δρυὸς ὑψικόμους ἐλάτας τε παχείας
 508 οὔρεος ἐν βήσσης πιλνᾷ χθονὶ πουλυβοτείρῃ
 509 ἐμπίπτων, καὶ πᾶσα βοᾷ τότε νήριτος ὕλη·
 510 θῆρες δὲ φρίσσουσ', οὐράς δ' ὑπὸ μέζε' ἔθεντο·
 511 τῶν καὶ λάχνη δέρμα κατάσκιον· ἀλλὰ νυ καὶ τῶν
 512 ψυχρὸς ἐὼν διάησι δασυστέρνων περ ἐόντων·
 513 καὶ τε διὰ ῥινοῦ βοὸς ἔρχεται οὐδέ μιν ἴσχει,
 514 καὶ τε δι' αἶγα ἄησι τανύτριχα· πῶεα δ' οὔτι,
 515 οὔνεκ' ἐπηεταναὶ τρίχες αὐτῶν, οὐ διάησι
 516 ἵς ἀνέμου Βορέω· τροχαλὸν δὲ γέροντα τίθησιν
 517 καὶ διὰ παρθενικῆς ἀπαλόχροος οὐ διάησιν,
 518 ἥ τε δόμων ἔντοσθε φίλῃ παρὰ μητέρι μίμνει,
 519 οὔπω ἔργα ἰδυῖα πολυχρύσου Ἀφροδίτης,
 520

εὖ τε λοεσσαμένη τέρενα χρώα καὶ λίπ' ἐλαίῳ
521 χρισαμένη μυχίη καταλέξεται ἔνδοθι οἴκου,
522 ἥματι χειμερίῳ, ὅτ' ἀνόστεος ὄν πόδα τένδει
523 ἔν τ' ἀπύρῳ οἴκῳ καὶ ἥθεσι λευγαλείοισιν·
524 οὐ γάρ οἱ ἡέλιος δείκνυ νομὸν ὀρμηθῆναι,
525 ἀλλ' ἐπὶ κυανέων ἀνδρῶν δῆμόν τε πόλιν τε
526 στρωφᾶται, βράδιον δὲ Πανελλήνεσσι φαίνειν.
527 καὶ τότε δὴ κεραοὶ καὶ νήκεροι ὕληκοῖται
528 λυγρὸν μυλιόωντες ἀνὰ δρία βησσήεντα,
529 φεύγουσιν, καὶ πᾶσιν ἐνὶ φρεσὶ τοῦτο μέμηλεν,
530 οἷ σκέπα μαιόμενοι πυκινοὺς κευθμῶνας ἔχουσι
531 κακὰ γλάφυ πετρῆεν· τότε δὴ τρίποδι βροτοὶ ἴσοι,
532 οὗ τ' ἐπὶ νῶτα ἔαγε, κάρη δ' εἰς οὐδὰς ὀρᾶται·
533 τῷ ἵκελοι φοιτῶσιν, ἀλευόμενοι νίφα λευκὴν.
534 [para]Καὶ τότε ἔσσασθαι ἔρυμα χροός, ὥς σε κελεύω,
535 χλαῖνάν τε μαλακὴν καὶ τερμιόεντα χιτῶνα·
536 στήμονι δ' ἐν παύρῳ πολλὴν κρόκα μηρύσασθαι·
537 τὴν περιέσσασθαι, ἵνα τοι τρίχες ἀτρεμέωσι
538 μῆδ' ὀρθαὶ φρίσσωσιν ἀειρόμεναι κατὰ σῶμα·
539 ἀμφὶ δὲ ποσσὶ πέδιλα βοὸς ἴφι κταμένοιο
540 ἄρμενα δῆσασθαι, πίλοις ἔντοσθε πυκάσσας·
541 πρωτογόνων δ' ἐρίφων, ὁπότ' ἂν κρύος ὥριον ἔλθῃ,
542 δέρματα συρράπτειν νεύρῳ βοός, ὅφρ' ἐπὶ νώτῳ
543 ὑετοῦ ἀμφιβάλλῃ ἀλέην· κεφαλήφι δ' ὕπερθεν
544 πῖλον ἔχειν ἀσκητόν, ἵν' οὐᾶτα μὴ καταδεύῃ.
545 ψυχρὴ γάρ τ' ἡὼς πέλεται Βορέας πεσόντος,
546 ἡῶς δ' ἐπὶ γαῖαν ἀπ' οὐρανοῦ ἀστερόεντος
547 ἀήρ πυροφόροις τέταται μακάρων ἐπὶ ἔργοις,
548 ὅς τε ἀρυσσάμενος ποταμῶν ἀπὸ αἰεναόντων,
549 ὕψοῦ ὑπὲρ γαίης ἀρθεῖς ἀνέμοιο θυέλλῃ,
550 ἄλλοτε μέν θ' ὕει ποτὶ ἔσπερον, ἄλλοτ' ἄησι,
551 πυκνὰ Θρηκίου Βορέῳ νέφεα κλονέοντος.
552 τὸν φθάμενος ἔργον τελέσας οἰκόνδε νέεσθαι,
553 μὴ ποτέ ς' οὐρανόθεν σκοτόεν νέφος ἀμφικαλύψῃ,
554 χρῶτα δὲ μυδαλέον θήῃ κατὰ θ' εἵματα δεύσῃ·
555 ἀλλ' ὑπαλεύασθαι· μεις γὰρ χαλεπώτατος οὔτος,
556 χειμέριος, χαλεπὸς προβάτοις, χαλεπὸς δ' ἀνθρώποις.
557 τῆμος τῶμισυ βουσὶν, ἐπ' ἀνέρι δὲ πλέον εἴη
558

ἄρμαλιῆς μακραι γὰρ ἐπίρροθοι εὐφρόναι εἰσίν.
 559 [ταῦτα φυλασσόμενος τετελεσμένον εἰς ἐνιαυτὸν
 560 ἰσοῦσθαι νύκτας τε καὶ ἡμέατα, εἰς ὃ κεν αὖτις
 561 γῇ πάντων μήτηρ καρπὸν σύμμικτον ἐνείκη.]
 562 Εὖτ' ἂν δ' ἐξήκοντα μετὰ τροπὰς ἡελίοιο
 563 χειμέρι' ἐκτελέσῃ Ζεὺς ἡμέατα, δὴ ῥα τότε' ἀστήρ
 564 Ἄρκτοῦρος προλιπὼν ἱερὸν ῥόον Ὠκεανοῖο
 565 πρῶτον παμφαίνων ἐπιτέλλεται ἀκροκνέφαιος.
 566 τὸν δὲ μέτ' ὀρθογὴ Πανδιονὶς ὦρτο χελιδὼν
 567 ἐς φάος ἀνθρώποις ἕαρος νέον ἰσταμένοιο·
 568 τὴν φθάμενος οἶνας περιταμνέμεν· ὥς γὰρ ἄμεινον.
 569 [para]Ἀλλ' ὁπότε' ἂν φερέοικος ἀπὸ χθονὸς ἄμ φυτὰ βαίνῃ
 570 Πληιάδας φεύγων, τότε δὴ σκάφος οὐκέτι οἰνέων,
 571 ἀλλ' ἄρπας τε χαρασσέμεναι καὶ δμῶας ἐγείρειν·
 572 φεύγειν δὲ σκιερούς θώκους καὶ ἐπ' ἠὲ κοῖτον
 573 ὥρῃ ἐν ἀμήτου, ὅτε τ' ἡέλιος χροὰ κάρφει·
 574 τημοῦτος σπεύδειν καὶ οἴκαδε καρπὸν ἀγινεῖν
 575 ὄρθρου ἀνιστάμενος, ἵνα τοι βίος ἄρκιος εἴῃ.
 576 ἠὲ γὰρ [τ'] ἔργοιο τρίτην ἀπομείρεται αἶσαν,
 577 ἠὲ τοι προφέρει μὲν ὁδοῦ, προφέρει δὲ καὶ ἔργου,
 578 ἠὲ, ἢ τε φανεῖσα πολέας ἐπέβησε κελεύθου
 579 ἀνθρώπους πολλοῖσι τ' ἐπὶ ζυγὰ βουσι τίθησιν.
 580 [para]Ἥμος δὲ σκόλυμός τ' ἀνθεῖ καὶ ἡχέτα τέττιξ
 581 δενδρέω ἐφεζόμενος λιγυρὴν καταχεύετ' αἰοδὴν
 582 πυκνὸν ὑπὸ πτερύγων, θέρεος καματώδεος ὥρῃ,
 583 τῆμος πιόταταί τ' αἶγες, καὶ οἶνος ἄριστος,
 584 μαχλόταται δὲ γυναῖκες, ἀφαιρότατοι δὲ τοι ἄνδρες
 585 εἰσίν, ἐπεὶ κεφαλὴν καὶ γούνατα Σείριος ἄζει,
 586 αὐαλέος δὲ τε χρώς ὑπὸ καύματος· ἀλλὰ τότε' ἤδη
 587 εἴῃ πετραίῃ τε σκιῇ καὶ βίβλινος οἶνος
 588 μάζα τ' ἀμολγαίῃ γάλα τ' αἰγῶν σβεννυμενάων
 589 καὶ βοὸς ὑλοφάγοιο κρέας μὴ πω τετοκυῖης
 590 πρωτογόνων τ' ἐρίφων· ἐπὶ δ' αἴθοπα πινέμεν οἶνον,
 591 ἐν σκιῇ ἐζόμενον, κεκορημένον ἦτορ ἐδωδῆς,
 592 ἀντίον ἀκραέος Ζεφύρου τρέψαντα πρόσωπα·
 593 κρήνης δ' ἀενάου καὶ ἀπορρύτου ἢ τ' ἀθόλωτος
 594 τρὶς ὕδατος προχέειν, τὸ δὲ τέτρατον ἰέμεν οἶνου.
 595 [para]Δμωσὶ δ' ἐποτρύνειν Δημήτερος ἱερὸν ἀκτὴν
 596

δινέμεν, εὖτ' ἂν πρῶτα φανῇ σθένης Ὠρίωνος,
597 χώρῳ ἐν εὐαεῖ καὶ εὐτροχάλῳ ἐν ἄλῳῃ.
598 μέτρῳ δ' εὖ κομίσασθαι ἐν ἄγγεσιν· αὐτὰρ ἐπὴν δὴ
599 πάντα βίον κατάθῃ ἐπάρμενον ἔνδοθι οἴκου,
600 θῆτά τ' ἄοικον ποιῆσθαι καὶ ἄτεκνον ἔριθον
601 δίζησθαι κέλομαι· χαλεπὴ δ' ὑπόπορτις ἔριθος·
602 καὶ κύνα καρχαρόδοντα κομῆν, μὴ φεῖδῃ σίτου,
603 μὴ ποτέ σ' ἡμερόκοιτος ἀνὴρ ἀπὸ χρήμαθ' ἔλθῃ.
604 χόρτον δ' ἐσκομίσαι καὶ συρφετόν, ὄφρα τοι εἴῃ
605 βουσί καὶ ἡμιόνοισιν ἐπηετανόν. αὐτὰρ ἔπειτα
606 δμῶας ἀναψῦξαι φίλα γούνατα καὶ βόε λῦσαι.
607 [para]Εὖτ' ἂν δ' Ὠρίων καὶ Σεῖριος ἐς μέσον ἔλθῃ
608 οὐρανόν, Ἀρκτοῦρον δὲ ἴδῃ ῥοδοδάκτυλος Ἥως,
609 ὧ Πέρση, τότε πάντας ἀποδρέπεν οἴκαδε βότρυς,
610 δεῖξαι δ' ἡελίῳ δέκα τ' ἡμέματα καὶ δέκα νύκτας,
611 πέντε δὲ συσκιᾶσαι, ἕκτῳ δ' εἰς ἄγγε' ἀφύσσαι
612 δῶρα Διωνύσου πολυγηθέος. αὐτὰρ ἐπὴν δὴ
613 Πληιάδες θ' Ὑάδες τε τό τε σθένης Ὠρίωνος
614 δύνωσιν, τότε ἔπειτ' ἀρότου μεμνημένος εἶναι
615 ὠραίου· πλειῶν δὲ κατὰ χθονὸς ἄρμενος εἴῃ.
616 Εἰ δέ σε ναυτιλίας δυσπεμφέλου ἵμερος αἰρεῖ·
617 εὖτ' ἂν Πληιάδες σθένης ὄβριμον Ὠρίωνος
618 φεύγουσαι πίπτωσιν ἐς ἡεροειδέα πόντον,
619 δὴ τότε παντοίων ἀνέμων θυίουσιν ἀῆται·
620 καὶ τότε μηκέτι νῆα ἔχειν ἐνὶ οἴνοπι πόντῳ,
621 γῆν δ' ἐργάζεσθαι μεμνημένος ὥς σε κελεύω·
622 νῆα δ' ἐπ' ἡπείρου ἐρύσαι πυκάσαι τε λίθοισι
623 πάντοθεν, ὄφρ' ἴσχωσ' ἀνέμων μένος ὑγρὸν ἀέντων,
624 χεῖμαρον ἐξερύσας, ἵνα μὴ πύθῃ Διὸς ὄμβρος.
625 ὅπλα δ' ἐπάρμενα πάντα τεῶ ἐγκάτθεο οἴκῳ,
626 εὐκόσμως στολίσας νηὸς πτερὰ ποντοπόροιο·
627 πηδάλιον δ' εὐεργὲς ὑπὲρ καπνοῦ κρεμάσασθαι.
628 αὐτὸς δ' ὠραῖον μίμνῃν πλόον εἰς ὃ κεν ἔλθῃ·
629 καὶ τότε νῆα θοὴν ἄλαδ' ἐλκέμεν, ἐν δέ τε φόρτον
630 ἄρμενον ἐντύνασθαι, ἵν' οἴκαδε κέρδος ἄρῃαι,
631 ὥς περ ἐμός τε πατήρ καὶ σός, μέγα νήπιε Πέρση,
632 πλωίζεσκ' ἐν νηυσί, βίου κεχρημένος ἐσθλοῦ·
633 ὅς ποτε καὶ τεῖδ' ἦλθε πολὺν διὰ πόντον ἀνύσας,
634

Κύμην Αἰολίδα προλιπὼν ἐν νηὶ μελαίνῃ,
 635 οὐκ ἄφενος φεύγων οὐδὲ πλοῦτόν τε καὶ ὄλβον,
 636 ἀλλὰ κακὴν πενίην, τὴν Ζεὺς ἄνδρεσσι δίδωσιν.
 637 νάσσατο δ' ἄγχ' Ἑλικῶνος οἰζυρῇ ἐνὶ κώμῃ,
 638 Ἄσκρι, χεῖμα κακῇ, θέρει ἀργαλήν, οὐδέ ποτ' ἐσθλῇ.
 639 τύνη δ', ὦ Πέρση, ἔργων μεμνημένος εἶναι
 640 ὠραίων πάντων, περὶ ναυτιλίας δὲ μάλιστα.
 641 νῆ' ὀλίγην αἰνεῖν, μεγάλη δ' ἐνὶ φορτία θέσθαι·
 642 μεῖζων μὲν φόρτος, μεῖζον δ' ἐπὶ κέρδεϊ κέρδος
 643 ἔσσεται, εἴ κ' ἄνεμοί γε κακὰς ἀπέχωσιν ἀήτας.
 644 [para]Εὐτ' ἂν ἐπ' ἐμπορίην τρέψας ἀεσίφρονα θυμὸν
 645 βούλῃαι [δὲ] χρέα τε προφυγεῖν καὶ λιμὸν ἀτερπέα,
 646 δεῖξω δὴ τοι μέτρα πολυφλοίσβοιο θαλάσσης,
 647 οὔτε τι ναυτιλίας σεσοφισμένος οὔτε τι νηῶν.
 648 οὐ γάρ πώ ποτε νηὶ [γ'] ἐπέπλων εὐρέα πόντον,
 649 εἰ μὴ ἐς Εὐβοίαν ἐξ Αὐλίδος, ἧ ποτ' Ἀχαιοὶ
 650 μείναντες χειμῶνα πολὺν σὺν λαὸν ἄγειραν
 651 Ἑλλάδος ἐξ ἱερῆς Τροίην ἐς καλλιγύναικα.
 652 ἔνθα δ' ἐγὼν ἐπ' ἄεθλα δαΐφρονος Ἀμφιδάμαντος
 653 Χαλκίδα [τ'] εἰσεπέρησα· τὰ δὲ προπεφραδμένα πολλὰ
 654 ἄεθλ' ἔθεσαν παῖδες μεγαλήτορες· ἔνθα μέ φημι
 655 ὕμνω νικήσαντα φέρειν τρίποδ' ὠτῶντα.
 656 τὸν μὲν ἐγὼ Μούσης' Ἑλικωνιάδεσς' ἀνέθηκα
 657 ἔνθα με τὸ πρῶτον λιγυρῆς ἐπέβησαν ἰοιδοί.
 658 τόσσον τοι νηῶν γε πεπεῖρημαι πολυγόμφων·
 659 ἀλλὰ καὶ ὥς ἐρέω Ζηνὸς νόον αἰγιόχοιο·
 660 Μοῦσαι γάρ μ' ἐδίδαξαν ἀθέσφατον ὕμνον αἰεῖδεν.
 661 [para]Ἦματα πεντήκοντα μετὰ τροπὰς ἡέλιιο,
 662 ἐς τέλος ἐλθόντος θέρεος, καματώδεος ὥρης,
 663 ὠραῖος πέλεται θνητοῖς πλόος· οὔτε κε νῆα
 664 καυάζαις οὔτ' ἄνδρας ἀποφθείσειε θάλασσα,
 665 εἰ δὴ μὴ πρόφρων γε Ποσειδάων ἐνοσίχθων
 666 ἢ Ζεὺς ἀθανάτων βασιλεὺς ἐθέλῃσιν ὀλέσσαι·
 667 ἐν τοῖς γὰρ τέλος ἐστὶν ὁμῶς ἀγαθῶν τε κακῶν τε.
 668 τῆμος δ' εὐκρινέες τ' αὔραι καὶ πόντος ἀπήμων·
 669 εὐκηλος τότε νῆα θοὴν ἀνέμοισι πιθήσας
 670 ἐλκέμεν ἐς πόντον φόρτον τ' ἐς πάντα τίθεσθαι·
 671 σπεύδειν δ' ὅττι τάχιστα πάλιν οἴκόνδε νέεσθαι
 672

μηδὲ μένειν οἶνόν τε νέον καὶ ὀπωρινὸν ὄμβρον
673 καὶ χειμῶν' ἐπιόντα Νότοιο τε δεινὰς ἀήτας,
674 ὅς τ' ὥρινε θάλασσαν ὁμαρτήσας Διὸς ὄμβρῳ
675 πολλῷ ὀπωρινῷ, χαλεπὸν δέ τε πόντον ἔθηκεν.
676 ἄλλος δ' εἰαρινὸς πέλεται πλόος ἀνθρώποισιν·
677 ἦμος δὴ τὸ πρῶτον, ὅσον τ' ἐπιβᾶσα κορώνη
678 ἶχνος ἐποίησεν, τόσσον πέταλ' ἀνδρὶ φανήη
679 ἐν κράδη ἀκροτάτῃ, τότε δ' ἄμβατός ἐστι θάλασσα·
680 εἰαρινὸς δ' οὗτος πέλεται πλόος· οὐ μιν ἔγωγε
681 αἴνημ', οὐ γὰρ ἐμῷ θυμῷ κεχαρισμένος ἐστίν·
682 ἀρπακτός· χαλεπῶς κε φύγοις κακόν· ἀλλὰ νυ καὶ τὰ
683 ἀνθρωποι ῥέζουσιν αἰδρεῖσιν νόοιο·
684 χρήματα γὰρ ψυχὴ πέλεται δειλοῖσι βροτοῖσιν.
685 δεινὸν δ' ἐστὶ θανεῖν μετὰ κύμασιν· ἀλλὰ ζ' ἄνωγα
686 φράζεσθαι τάδε πάντα μετὰ φρεσὶν ὡς ἀγορεύω.
687 μὴδ' ἐν νηυσὶν ἅπαντα βίον κοίλῃσι τίθεσθαι,
688 ἀλλὰ πλέω λείπειν, τὰ δὲ μείονα φορτίζεσθαι·
689 δεινὸν γὰρ πόντου μετὰ κύμασι πῆματι κύρσαι·
690 δεινὸν δ' εἴ κ' ἐπ' ἄμαξαν ὑπέρβιον ἄχθος αἰείρας
691 ἄξονα καυάξαις καὶ φορτία μαυρωθεῖη.
692 μέτρα φυλάσσεσθαι· καιρὸς δ' ἐπὶ πᾶσιν ἄριστος.
693 Ὀραῖος δὲ γυναῖκα τεδὸν ποτὶ οἶκον ἄγεσθαι,
694 μήτε τριηκόντων ἐτέων μάλα πόλλ' ἀπολείπων
695 μήτ' ἐπιθεὶς μάλα πολλά· γάμος δέ τοι ὥριος οὗτος·
696 ἡ δὲ γυνὴ τέτορ' ἡβῶι, πέμπτῳ δὲ γαμοῖτο.
697 παρθενικὴν δὲ γαμεῖν, ὥς κ' ἦθεα κεδνὰ διδάξης,
698 [τὴν δὲ μάλιστα γαμεῖν, ἥτις σέθεν ἐγγύθι ναίει]
699 πάντα μάλ' ἀμφὶς ἰδὼν, μὴ γείτοσι χάρματα γήμης.
700 οὐ μὲν γάρ τι γυναικὸς ἀνὴρ ληίζετ' ἄμεινον
701 τῆς ἀγαθῆς, τῆς δ' αὖτε κακῆς οὐ ρίγιον ἄλλο,
702 δειπνολόχης, ἢ τ' ἀνδρα καὶ ἰφθιμόν περ ἐόντα
703 εὖει ἄτερ δαλοῖο καὶ ὠμῷ γήραϊ δῶκεν.
704 [εὖ δ' ὅπιν ἀθανάτων μακάρων πεφυλαγμένος εἶναι.]
705 μὴ δὲ κασιγνήτῳ ἴσον ποιεῖσθαι ἐταῖρον·
706 εἰ δέ κε ποιήσης, μὴ μιν πρότερος κακὸν ἔρξαι
707 μηδὲ ψεύδεσθαι γλώσσης χάριν· εἰ δέ σέ γ' ἄρχῃ
708 ἢ τι ἔπος εἰπὼν ἀποθύμιον ἡὲ καὶ ἔρξας,
709 δις τόσα τείνυσθαι μεμνημένος· εἰ δέ κεν αὖτις
710

ἡγήτ' ἐς φιλότητα, δίκην δ' ἐθέλῃσι παρασχεῖν,
711 δέξασθαι· δειλὸς τοι ἀνὴρ φίλον ἄλλοτε ἄλλον
712 ποιεῖται· σὲ δὲ μὴ τι νόος κατελεγχέτω εἶδος.
713 μῆδ' ἐπὶ πολὺ ξεινον μῆδ' ἄξεινον καλέεσθαι,
714 μῆδ' ἐπὶ κακῶν ἔταρον μῆδ' ἐσθλῶν νεικεσθῆρα.
715 μῆδ' ἐπὶ ποτ' οὐλομένην πενίην θυμοφθόρον ἀνδρὶ
716 τέτλαθ' ὀνειδίζειν, μακάρων δόσιν αἰὲν ἐόντων.
717 γλώσσης τοι θησαυρὸς ἐν ἀνθρώποισιν ἄριστος
718 φειδωλῆς, πλείστη δὲ χάρις κατὰ μέτρον ἰούσης·
719 εἰ δὲ κακὸν εἴποις, τάχα κ' αὐτὸς μεῖζον ἀκούσῃς.
720 μῆδ' ἐπὶ πολὺ ξείνου δαιτὸς δυσπρόμελος εἶναι·
721 ἐκ κοινοῦ πλείστη τε χάρις δαπάνη τ' ὀλιγίστη.
722 [μῆδ' ἐπὶ ποτ' ἐξ ἡοῦς Διὶ λείβειν αἶθοπα οἶνον
723 χερσὶν ἀνίπτοις μῆδ' ἄλλοις ἀθανάτοισιν·
724 οὐ γὰρ τοί γε κλύουσιν, ἀποπτύουσι δέ τ' ἀράς.
725 μῆδ' ἐπὶ ἄντ' ἡελίου τετραμμένος ὀρθὸς ὁμιχεῖν,
726 αὐτὰρ ἐπεὶ κε δῦῃ, μεμνημένος, ἔς τ' ἀνιόντα,
727 μὴ δ' ἀπογυμνωθεὶς μακάρων τοι νύκτες ἕασιν.
728 μῆτ' ἐν ὁδῷ μῆτ' ἐκτὸς ὁδοῦ προβάδην οὐρήσης·
729 ἐξόμενος δ' ὅ γε θεῖος ἀνὴρ, πεπνυμένα εἰδώς,
730 ἢ ὅ γε πρὸς τοῖχον πελάσας εὐεργέος αὐλῆς.
731 μῆδ' αἰδοῖα γονῇ πεπαλαγμένος ἔνδοθι οἴκου
732 ἰστίῃ ἐμπελαδὸν παραφαινέμεν, ἀλλ' ἀλέασθαι.
733 μῆδ' ἀπὸ δυσφήμοιο τάφου ἀπονοστήσαντα
734 σπερμαίνειν γενεήν, ἀλλ' ἀθανάτων ἀπὸ δαιτός.
735 μῆδ' ἐπὶ κρηνάων οὐρεῖν, μάλα δ' ἐξαλέασθαι.
736 μῆδ' ἐπὶ ποτ' ἀενάων ποταμῶν καλλιρροὸν ὕδωρ
737 ποσσὶ περᾶν πρὶν γ' εὕξῃ ἰδὼν ἐς καλὰ ῥέεθρα
738 χεῖρας νιψάμενος πολυηράτῳ ὕδατι λευκῷ.
739 ὃς ποταμὸν διαβῇ κακότητ' ἰδὲ χεῖρας ἄνιπτος,
740 τῷ δὲ θεοὶ νεμεσῶσι καὶ ἄλγεα δῶκαν ὀπίσω.
741 μῆδ' ἀπὸ πεντόζοιο θεῶν ἐν δαιτὶ θαλείῃ
742 αὔον ἀπὸ χλωροῦ τάμνειν αἶθωνι σιδήρῳ.
743 μῆδ' ἐπὶ ποτ' οἰνοχόην τιθέμεν κρητῆρος ὕπερθεν
744 πινόντων· ὅλοή γάρ ἐπ' αὐτῷ μοῖρα τέτυκται.
745 μῆδ' ἐπὶ δόμον ποιῶν ἀνεπίξεστον καταλείπειν,
746 μὴ τοι ἐφεζομένη κρώξῃ λακέρυζα κορώνη.
747 μῆδ' ἀπὸ χυτροπόδων ἀνεπιρρέκτων ἀνελόντα
748

ἔσθειν μηδὲ λόεσθαι· ἐπεὶ καὶ τοῖς ἔπι ποιινή.
 749 μηδ' ἐπ' ἀκινήτοισι καθίζειν, οὐ γὰρ ἄμεινον,
 750 παῖδα δυωδεκαταῖον, ὃ τ' ἀνέρ' ἀνήνορα ποιεῖ,
 751 μηδὲ δυωδεκάμηνον· ἴσον καὶ τοῦτο τέτυκται.
 752 μηδὲ γυναικείῳ λουτρῷ χροῖα φαιδρύνεσθαι
 753 ἀνέρα· λευγαλέη γὰρ ἐπὶ χρόνον ἔστ' ἐπὶ καὶ τῷ
 754 ποιινή. μηδ' ἱεροῖσιν ἐπ' αἰθομένοισι κυρήσας
 755 μωμεύειν αἰδήλα· θεός νύ τι καὶ τὰ νεμεσᾷ.
 756 μηδὲ ποτ' ἐν προχοῇς ποταμῶν ἄλλαδε προρεόντων
 757 μηδ' ἐπὶ κρηνάων οὐρεῖν, μάλα δ' ἐξαλέασθαι·
 758 μηδ' ἐναποψύχειν· τὸ γὰρ οὗτοι λώϊόν ἐστιν.]
 759 ὧδ' ἔρδειν· δεινὴν δὲ βροτῶν ὑπαλεύεο φήμην·
 760 φήμη γάρ τε κακὴ πέλεται κούφη μὲν ἀεῖραι
 761 ῥεῖα μάλ', ἀργαλέη δὲ φέρειν, χαλεπὴ δ' ἀποθέσθαι.
 762 φήμη δ' οὐ τις πάμπαν ἀπόλλυται, ἥντινα πολλοὶ
 763 λαοὶ φημίζουσι· θεός νύ τίς ἐστι καὶ αὕτη.
 764 [Ἥματα δ' ἐκ Διόθεν πεφυλαγμένος εὖ κατὰ μοῖραν
 765 πεφραδόμεν δμῶεσσι τριηκάδα μηνὸς ἀρίστην
 766 ἔργα τ' ἐποπτεύειν ἢ δ' ἀρμαλὴν δατέασθαι.
 767 Αἶδε γὰρ ἡμέραι εἰσὶ Διὸς παρὰ μητιόεντος,
 768 εὖτ' ἂν ἀληθείην λαοὶ κρίνοντες ἄγωσιν·
 769 πρῶτον ἔνθ' τετράς τε καὶ ἐβδόμη ἱερὸν ἥμαρ·
 770 τῇ γὰρ Ἀπόλλωνα χρυσάορα γείνατο Λητώ·
 771 ὀγδοάτῃ δ' ἐνάτῃ τε δύω γε μὲν ἥματα μηνὸς
 772 ἔξοχ' ἀεζομένοιο βροτήσια ἔργα πένεσθαι·
 773 ἐνδεκάτῃ δὲ δυωδεκάτῃ τ' ἄμφω γε μὲν ἐσθλαὶ
 774 ἡμὲν οἷς πεῖκειν ἢ δ' εὐφρονα καρπὸν ἀμᾶσθαι·
 775 ἢ δὲ δυωδεκάτῃ τῆς ἐνδεκάτης μέγ' ἀμείνων·
 776 τῇ γάρ τοι νεῖ νήματ' ἀερσιπότητος ἀράχνης
 777 ἥματος ἐκ πλείου, ὅτε τ' ἴδρις σωρὸν ἀμᾶται·
 778 τῇ δ' ἴστων στήσαιτο γυνὴ προβάλοιτό τε ἔργον.
 779 Μηνὸς δ' ἵσταμένου τρεῖσκαϊδεκάτην ἀλέασθαι
 780 σπέρματος ἄρξασθαι· φυτὰ δ' ἐνθρέψασθαι ἀρίστη.
 781 ἔκτη δ' ἢ μέσση μάλ' ἀσύμφορός ἐστι φυτοῖσιν,
 782 ἀνδρογόνος δ' ἀγαθή· κούρη δ' οὐ σύμφορός ἐστιν
 783 οὔτε γενέσθαι πρῶτ' οὔτ' ἄρ' γάμου ἀντιβολῆσαι.
 784 οὐδὲ μὲν ἢ πρώτη ἔκτη κούρη γε γενέσθαι
 785 ἄρμενος, ἀλλ' ἐρίφους τάμνειν καὶ πώεα μῆλων,
 786

σηκόν τ' ἀμφιβαλεῖν ποιμνήιον ἥπιον ἥμαρ·
 787 ἐσθλή δ' ἀνδρογόνος· φιλέοι δ' ὅ γε κέρτομα βάζειν
 788 ψεύδεά θ' αἰμυλίους τε λόγους κρυφίους τ' ὀαρισμούς.
 789 Μηνὸς δ' ὀγδοάτη κάπρον καὶ βοῦν ἐρίμυκον
 790 ταμνέμεν, οὐρῆας δὲ δυωδεκάτη ταλαεργούς.
 791 [para]Εἰκάδι δ' ἐν μεγάλῃ, πλέω ἥματι, ἵστορα φῶτα
 792 γείνασθαι· μάλα γάρ τε νόον πεπυκασμένος ἔσται.
 793 [para]Ἐσθλή δ' ἀνδρογόνος δεκάτη, κούρη δέ τε τετράς
 794 μέσση· τῇ δέ τε μῆλα καὶ εἰλίποδας ἔλικας βοῦς
 795 καὶ κύνα καρχαρόδοντα καὶ οὐρῆας ταλαεργούς
 796 πρηϋνεῖν ἐπὶ χεῖρα τιθείς· πεφύλαξο δὲ θυμῷ
 797 [τετράδ' ἀλεύασθαι φθίνοντός θ' ἵσταμένου τε]
 798 ἄλγεα· θυμοβορεῖν μάλα τοι τετελεσμένον ἥμαρ.
 799 Ἐν δὲ τετάρτῃ μηνὸς ἄγεσθ' εἰς οἶκον ἄκοιτιν
 800 οἴωνους κρίνας οἱ ἐπ' ἔργματι τούτῳ ἄριστοι.
 801 [para]Πέμπτας δ' ἐξαλέασθαι, ἐπεὶ χαλεπαί τε καὶ αἰναί·
 802 ἐν πέμπτῃ γάρ φασιν Ἑρινύας ἀμφιπολεύειν
 803 Ὅρκον γεινόμενον, τὸν Ἑρις τέκε πῆμ' ἐπιόρκοις.
 804 Μέσση δ' ἐβδομάτῃ Δημήτερος ἱερὸν ἀκτὴν
 805 εὖ μάλ' ὀπιπεύοντα εὐτροχάλῳ ἐν ἄλωῃ
 806 βάλλειν, ὑλοτόμον τε ταμεῖν θαλαμῆια δοῦρα
 807 νηῖά τε ξύλα πολλά, τά τ' ἄρμενα νηυσὶ πέλονται.
 808 τετράδι δ' ἄρχεσθαι νῆας πηγνυσθαι ἀραιάς.
 809 Εἰνὰς δ' ἡ μέσση ἐπὶ δαίελα λώιον ἥμαρ·
 810 πρωτίστη δ' εἰνὰς παναπήμων ἀνθρώποισιν·
 811 ἐσθλή μὲν γάρ θ' ἢ γε φυτευέμεν ἡδὲ γενέσθαι
 812 ἀνέρι τ' ἡδὲ γυναικί, καὶ οὐποτε πάγκακον ἥμαρ.
 813 [para]Παῦροι δ' αὖτε ἴσασι τρισεινάδα μηνὸς ἀρίστην
 814 [ἄρξασθαί τε πίθου καὶ ἐπὶ ζυγὸν αὐχένι θεῖναι
 815 βουσι καὶ ἡμιόνοισι καὶ ἵπποις ὠκυπόδεσσι],
 816 νῆα πολυκλήϊδα θοὴν εἰς οἶνοπα πόντον
 817 εἰρύμεναι· παῦροι δέ τ' ἀληθέα κικλήσκουσιν.
 818 [para]Τετράδι δ' οἷγε πίθον· περὶ πάντων ἱερὸν ἥμαρ
 819 μέσση· παῦροι δ' αὖτε μετ' εἰκάδα μηνὸς ἀρίστην
 820 ἡοῦς γεινομένης· ἐπὶ δαίελα δ' ἐστὶ χερείων.
 821 [para]Αἶδε μὲν ἡμέραι εἰσὶν ἐπιχθονίοις μέγ' ὄνειαρ·
 822 αἱ δ' ἄλλαι μετάδουποι, ἀκήριοι, οὗ τι φέρουσαι.
 823 ἄλλος δ' ἀλλοίην αἰνεῖ, παῦροι δὲ ἴσασιν.
 824

ἄλλοτε μητρυνὴ πέλει ἡμέρη, ἄλλοτε μήτηρ.

825 τάων εὐδαίμων τε καὶ ὄλβιος ὃς τάδε πάντα

826 εἰδὼς ἐργάζεται ἀναίτιος ἀθανάτοισιν,

827 ὄρνιθας κρίνων καὶ ὑπερβασίας ἀλεείνων.